
INSTRUKSIES EN INLIGTING 
 

1. Hierdie vraestel bestaan uit TWEE afdelings: 
 

 

AFDELING A: Opstel 
 

(50) 
AFDELING B: Langer Transaksionele Tekste (2 X 25) (50) 

 
2. Beantwoord EEN vraag in AFDELING A en TWEE vrae in AFDELING B. 

 
3. Skryf in die taal waarin jy geassesseer word. 

 
4. Begin ELKE afdeling op ’n NUWE bladsy. 

 
5. Jy moet jou werk beplan (bv. ’n breinkaart/diagram/vloeidiagram/kernwoorde, 

ens.) redigeer en proeflees. Die beplanning moet VOOR die finale produk 
gedoen word. 

 
6. Alle beplanning moet duidelik aangedui word en daarna netjies deurgehaal 

word 
 

7. Jy moet jou tyd soos volg bestee: 
 

AFDELING A: ongeveer 60 minute 
AFDELING B: ongeveer 70 (2 x 35) minute 

 
8. Nommer elke skryfstuk korrek volgens die nommeringstelsel wat in hierdie 

vraestel gebruik is. 
 

9. Die titel/opskrif word NIE in aanmerking geneem wanneer die woorde getel 
word NIE. 

 
10. Skryf netjies en leesbaar. 

AFDELING A: OPSTEL 

VRAAG 1 

Kies EEN van die volgende onderwerpe en skryf ‘n OPSTEL van 400 – 450 woorde. 
 
1.1 Niemand het die moed om iets te sê nie, maar ons is eintlik almal bang. 

Vrekbang! [50] 
 

1.2 Jy / Julle laat my vlieg! [50] 

 
1.3 Afrikaans as skoolvak bied voldoende geleenthede vir ... [50] 

1.4 Die skoenlapper / vaal mot in ons familie. [50] 

1.5 Wie se slim plan was hierdie? [50] 

 
1.6 Bestudeer die prente hieronder en skryf ’n OPSTEL oor EEN. Skep jou eie 

titel. Skryf die nommer en jou eie titel neer. 
 

1.6.1 

      [Uit: JSE-kwartaalblad, Julie 2017] 

[50] 

1.6.2 

 

 
 
 
 
 
 
 
 
 
 
 
 
 
 
 

 
[50] 

 

            [Bron: Taalgenoot, Somer 2018] 
 
 

1.6.3 
 
 
 
 
 
 
 
 
 
 
 
 
 
 
 

 
 
 
 
 
 

 

[50] 
 

           [Bron: Taalgenoot, Somer 2018] 

AFDELING B: TRANSAKSIONELE TEKSTE 

VRAAG 2 

Kies TWEE van die volgende onderwerpe en skryf 180 – 200 woorde oor elk. Skryf 
die nommers neer. 

 
2.1 INFORMELE BRIEF: VRIENDSKAPLIKE BRIEF 

 

Een van jou klasmaats het ’n gewigs- en gepaardgaande selfbeeldprobleem. 
 

Skryf ’n VRIENDSKAPLIKE BRIEF aan jou klasmaat waarin jy hom/haar 
subtiel probeer oortuig om die gewigprobleem aan te spreek met ’n gesonder 
lewenstyl en beter eetgewoontes. [25] 

 
2.2 FORMELE BRIEF: VERSOEK 

 

Die beheerliggaam van jou skool het besluit om matriekafskeidsfunksies by 
jou skool af te skaf as gevolg van die swak gedrag van die vorige jaar se 
matriekgroep. 

 

Rig ’n FORMELE BRIEF aan die voorsitter van die beheerliggaam waarin jy 
namens jul matriekgroep vra dat die matriekafskeidsfunksie weer mag plaas- 
vind. [25] 

 
2.3 TOESPRAAK 

 

Jy is gevra om namens jou klasmaats ’n afskeidsboodskap aan res van die 
skool op jul laaste skooldag te lewer. 

 
Bedank die ouers, onderwysers en skoliere vir die verskillende rolle wat hulle 
in jul lewens gespeel het. 

 

Skryf  ’n TOESPRAAK. [25] 
 

2.4 FORMELE VERSLAG 
 

Julle matriekkomitee was behulpsaam met die reël van ’n 
sportdag/kultuurdag tussen die graad 11- en 12-sportspanne/kultuur- 
aktiwiteite. Jy moet namens jul matriekkomitee ’n verslag opstel wat aan jul 
skoolhoof voorgelê moet word. 

 
Skryf die FORMELE VERSLAG. [25] 

 

2.5 KOERANTARTIKEL 
 

Skryf ‘n KOERANTARTIKEL vir jul skoolkoerant met die volgende opskrif: 

Die doel van die artikel is om skoliere en ander jongmense bewus te maak 
dat niemand, nie eens ’n rolmodel, perfek is nie. [25] 

TÉ VEEL HET VOETE VAN KLEI 



 

 

 
 
 

2.6 ONDERHOUD 
 

Jy wil volgende jaar oorsee gaan werk, maar het heelwat kwelvrae. Jou nuwe 
werkgewer, ’n oud-Suid-Afrikaner, wil ’n telefoniese onderhoud met jou voer. 

 
Skryf die ONDERHOUD neer. [25] 

 
TOTAAL AFDELING B: 50 

GROOTTOTAAL: 100 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 
 

 
Kopiereg voorbehou 

